
Vasudevakritam Balaramakrishnayoh Stotram

ವಸುದೇವಕೃತಂ ಬಲರಾಮಕೃಷ್ಣಯೋಃ ಸ್ತೋತ್ರಂ

Document Information



Text title : Vasudevakritam Balaramakrishnayoh Stotram

File name : vasudevakRRitaMbalArAmakRRiShNayohStotram.itx

Category : vishhnu, vishnu, krishna, bhAgavatapurANa, stotra

Location : doc_vishhnu

Proofread by : PSA Easwaran

Description/comments : bhAgavatapurANa | adhyAya 10/85/3-18||

Latest update : October 1, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 4, 2025

sanskritdocuments.org



ವಸುದೇವಕೃತಂ ಬಲರಾಮಕೃಷ್ಣಯೋಃ ಸ್ತೋತ್ರಂ



ಕೃಷ್ಣ ಕೃಷ್ಣ ಮಹಾಯೋಗಿನ್ ಸಂಕರ್ಷಣ ಸನಾತನ .
ಜಾನೇ ವಾಮಸ್ಯ ಯತ್ಸಾಕ್ಷಾತ್ಪ್ರಧಾನಪುರುಷೌ ಪರೌ .. ೩..
ಯತ್ರ ಯೇನ ಯತೋ ಯಸ್ಯ ಯಸ್ಮೈ ಯದ್ಯದ್ಯಥಾ ಯದಾ .
ನ್ಯಾದಿದಂ ಭಗವಾನ್ ಸಾಕ್ಷಾತ್ಪ್ರಧಾನಪುರುಷೇಶ್ವರಃ .. ೪..
ಏತನ್ನಾನಾವಿಧಂ ವಿಶ್ವಮಾತ್ಮಸೃಷ್ಟಮಧೋಕ್ಷಜ .
ಆತ್ಮನಾನುಪ್ರವಿಶ್ಯಾತ್ಮನ್ ಪ್ರಾಣೋ ಜೀವೋ ಬಿಭರ್ಷ್ಯಜ .. ೫..
ಪ್ರಾಣಾದೀನಾಂ ವಿಶ್ವಸೃಜಾಂ ಶಕ್ತಯೋ ಯಾಃ ಪರಸ್ಯ ತಾಃ .
ಪಾರತಂತ್ರಾ ದ್ವೈಸಾದೃಶ್ಯಾದ್ವಯೋಶ್ಚೇಷ್ಟೈವ ಚೇಷ್ಟತಾಂ .. ೬..
ಕಾಂತಿಸ್ತೇಜಃ ಪ್ರಭಾ ಸತ್ತಾ ಚಂದ್ರಾಗ್ನೈರ್ಕರ್ಷ್ಯವಿದ್ಯುತಾಂ .
ಯತ್ಸ್ಥೈರ್ಯಂ ಭೂಭೃತಾಂ ಭೂಮೇವೃತ್ತಿರ್ಗಂಧೋಽರ್ಥತೋ ಭವಾನ್ .. ೭..
ತರ್ಪಣಂ ಪ್ರಾಣನಮಪಾಂ ದೇವತ್ವಂ ತಾಶ್ಚ ತದ್ರಸಃ .
ಓಜಃ ಸಹೋ ಬಲಂ ಚೇಷ್ಟಾ ಗತಿರ್ವಾಯೋಸ್ತವೇಶ್ವರ .. ೮..
ದಿಶಾಂ ತ್ವಮವಕಾಶೋಽಸಿ ದಿಶಃ ಖಂ ಸ್ಫೋಟ ಆಶ್ರಯಃ .
ನಾದೋ ವರ್ಣಸ್ವ ಮೋಂಕಾರ ಆಕೃತೀನಾಂ ಪೃಥಕ್ಕೃತಿಃ .. ೯..
ಇಂದ್ರಿಯಂ ತ್ವಿಂದ್ರಿಯಾಣಾಂ ತ್ವಂ ದೇವಾಶ್ಚ ತದನುಗ್ರಹಃ .
ಅವಬೋಧೋಭವಾನ್ಬುದ್ಧೇರ್ಜೀವನ್ಯಾನುಸ್ಮೃತಿಃ ಸತೀ .. ೧೦..
ಭೂತಾನಾಮಸಿ ಭೂತಾದಿರಿಂದ್ರಿಯಾಣಾಂ ಚ ತೈಜಸಃ .
ವೈಕಾರಿಕೋ ವಿಕಲ್ಪಾನಾಂ ಪ್ರಧಾನಮನುಶಾಯಿನಂ .. ೧೧..
ನಶ್ವರೇಷ್ಟಿಹ ಭಾವೇಷು ತದಸಿ ತ್ವಮನಶ್ವರಂ .
ಯಥಾ ದ್ರವ್ಯವಿಕಾರೇಷು ದ್ರವ್ಯಮಾತ್ರಂ ನಿರೂಪಿತಂ .. ೧೨..
ಸತ್ತ್ವಂರಜಸ್ತಮ ಇತಿ ಗುಣಾಸ್ತದ್ವೈತ್ಯಯಶ್ಚ ಯಾಃ .
ತ್ವಯ್ಯದ್ಧಾ ಬ್ರಹ್ಮಣಿ ಪರೇ ಕಲ್ಪಿತಾ ಯೋಗಮಾಯಯಾ .. ೧೩..
ತನ್ಮಾನ್ಸ ಸಂತ್ಯಮೀ ಭಾವಾ ಯರ್ಹಿ ತ್ವಯಿ ವಿಕಲ್ಪಿತಾಃ .
ತ್ವಂ ಚಾಮೀಷು ವಿಕಾರೇಷು ಹ್ಯನ್ಯದಾವ್ಯಾವಹಾರಿಕಃ .. ೧೪..
ಗುಣಪ್ರವಾಹ ಏತಸ್ಮಿನ್ನಬುದ್ಧಾಸ್ತ್ವ ಖಿಲಾತ್ಮನಃ .
ಗತಿಂ ಸೂಕ್ಷ್ಮಾಮಬೋಧೇನ ಸಂಸರಂತೀಹ ಕರ್ಮಭಿಃ .. ೧೫..

ಯದೃಚ್ಛಯಾ ನೃತಾಂ ಪ್ರಾಪ್ಯ ಸುಕಲ್ಪಾಮಿಹ ದುರ್ಲಭಾಂ .
ಸ್ವಾರ್ಥೇ ಪ್ರಮತ್ತಸ್ಯ ವಯೋ ಗತಂ ತ್ವನ್ಮಾಯಯೇಶ್ವರ .. ೧೬..
ಅಸಾವಹಮ್ ಮೈವೈತೇ ದೇಹೇ ಚಾಸ್ಯಾನ್ವಯಾದಿಷು .
ಸ್ನೇಹಪಾಶೈರ್ನಿಬಧ್ನಾತಿ ಭವಾನ್ ಸರ್ವಮಿದಂ ಜಗತ್ .. ೧೭..
ಯುವಾಂ ನ ನಃ ಸುತೌ ಸಾಕ್ಷಾತ್ಪ್ರಧಾನಪುರುಷೇಶ್ವರೌ .
ಭೂಭಾರಕ್ಷತ್ರಕ್ಷಪಣ ಅವತೀರ್ಣೌ ತಥಾತ್ಥ ಹ .. ೧೮..
ತತ್ತೇ ಗತೋಽಸ್ಮ್ಯ ರಣಮದ್ಯ ಪದಾರವಿಂದ-
ಮಾಪನ್ನಸಂಸೃತಿಭಯಾಪಹಮಾರ್ತಬಂಧೋ .
ಏತಾವತಾಲಮಲಮಿಂದ್ರಿಯಲಾಲಸೇನ
ಮರ್ತ್ಯಾತ್ಮದೃಕ್ಷಯಿ ಪರೇ ಯದಪತ್ಯಬುದ್ಧಿಃ .. ೧೯..
ಸೂತೀಗೃಹೇ ನನು ಜಗಾದ ಭವಾನಜೋ ನೌ
ಸಂಜಜ್ಞ ಇತ್ಯನುಯುಗಂ ನಿಜಧರ್ಮಗುಪ್ತೈಃ .
ನಾನಾತನೂರ್ಗಗನವದ್ವಿದಧಜ್ಜಹಾಸಿ
ಕೋ ವೇದ ಭೂಮ್ನ ಉರುಗಾಯ ವಿಭೂತಿಮಾಯಾಂ .. ೨೦..
ಇತಿ ಶ್ರೀಮದ್ಭಾಗವತಮಹಾಪುರಾಣೇ ದಶಮಸ್ಕಂಧೇ ಉತ್ತರಾರ್ಧೇ
ಪಂಚಾಶೀತಿತಮಾಧ್ಯಾಯಾಂತರ್ಗತಂ ವಸುದೇವಕೃತಂ ಬಲರಾಮಕೃಷ್ಣಯೋಃ
ಸ್ತೋತ್ರಂ ಸಮಾಪ್ತಂ .
ಭಾಗವತಪುರಾಣ . ಅಧ್ಯಾಯ ೧೦/೮೫/೩-೧೮..

bhAgavatapurANa . adhyAya 10/85/3-18..

Proofread by PSA Easwaran

——
Vasudevakritam Balaramakrishnayoh Stotram

pdf was typeset on October 4, 2025

——
Please send corrections to sanskrit@cheerful.com

